



यूपी पुलिस को कानून का पाठ पढ़ाएंगे विवि

संवाद न्यूज एजेंसी

लखनऊ। उत्तर प्रदेश पुलिस को भारतीय न्याय संहिता के तहत बने तीन नए कानूनों के संबंध में उसकी वारिक्रिया समझाई जाएगी। इसके लिए लखनऊ विश्वविद्यालय, लोहिया विधि विश्वविद्यालय और एमिटी विवि को जिम्मेदारी दी गई है। वे कानून के रखवालों के लिए इन कानूनों के संबंध में पाठ्य सामग्री तैयार करेंगे। यह कानून एक जुलाई से प्रभावी होंगे।

देशभर में एक जुलाई से भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम लागू होने हैं। इन कानूनों से पुलिसकर्मियों को परिचित कराया जाना है। यूपी पुलिस के लिए नए कानूनों के संबंध में पाठ्य सामग्री तैयार करने के लिए गठित तीन सदस्यीय समिति में लखनऊ विश्वविद्यालय के विधि विभाग के डॉ. अनुराग श्रीवास्तव,

लविवि, लोहिया विधि विवि व एमिटी के शिक्षकों को मिली जिम्मेदारी, एक जुलाई से प्रभावी होंगे तीन नए कानून

डॉ. राममनोहर लोहिया विधि विश्वविद्यालय के प्रो. कुमार स्कंद पांडेय और एमिटी विवि लखनऊ के प्रो. राजीव सिंह को शामिल किया गया है।

लविवि के विधि विभाग के शिक्षक डॉ. अनुराग श्रीवास्तव ने बताया कि नए कानूनों के संबंध में पुलिस को जानकारी देने का कंटेंट लगभग तैयार हो गया है। इसके लिए छोटे-छोटे वीडियो और नोट्स तैयार किए गए हैं। पुलिस को जानकारी देने के लिए पहले चरण में सभी अधिकारियों का प्रशिक्षण पूरा हो गया है। अब आरक्षी व मुख्य आरक्षी समेत 3.5 लाख पुलिस कर्मियों को इसका प्रशिक्षण दिया जाना है। वीडियो और टेक्स्ट मेटर पुलिस अपनी वेबसाइट पर अपलोड करेगी जिससे सभी इसे देख सकेंगे।

एलएलएम, बीबीए का परीक्षा कार्यक्रम जारी

लखनऊ। लविवि ने स्नातक सम सेमेस्टर परीक्षा के तहत मंगलवार को बीबीए व एलएलएम का परीक्षा कार्यक्रम घोषित कर दिया। विद्यार्थी विवि की वेबसाइट पर विस्तृत परीक्षा कार्यक्रम देख सकते हैं। परीक्षा विभाग की ओर से जारी पत्र के मुताबिक, एलएलएम दूसरे सेमेस्टर की परीक्षाएं 2 से 16 मई और चौथे सेमेस्टर की परीक्षाएं 1 से 11 मई के बीच होंगी। वहीं बीबीए दूसरे सेमेस्टर की 24 से 6 मई, चौथे सेमेस्टर की 27 से 7 जून तक और छठे सेमेस्टर की परीक्षाएं 22 से 31 मई तक चलेंगी। परीक्षा नियंत्रक विद्यानंद त्रिपाठी ने बताया कि किसी तरह की समस्या होने पर विद्यार्थी परीक्षा विभाग में संपर्क कर सकते हैं। (संवाद)

लविवि : माइनर प्रोजेक्ट के लिए निर्देश जारी

लखनऊ। लविवि में स्नातक छठवें सेमेस्टर (एनईपी) के विद्यार्थियों के माइनर प्रोजेक्ट मूल्यांकन के लिए परीक्षा नियंत्रक ने सभी विभागाध्यक्ष और संकाय अध्यक्षों को पत्र भेजकर निर्देश दिए। पत्र में लिखा गया कि विद्यार्थी पूर्णकालिक शिक्षक के निर्देशन में माइनर प्रोजेक्ट तैयार करेंगे। इसकी निगरानी प्राचार्य और डीन करेंगे। माइनर प्रोजेक्ट रिपोर्ट अनिवार्य रूप से मेजर-1 विषय में तैयार की जाएगी जो न्यूनतम 60 पृष्ठ की होगी। अभिलेखों का रिकार्ड सॉफ्ट कॉपी में संबंधित विभाग, संकाय, महाविद्यालय में सुरक्षित रखा जाएगा, जिसे परीक्षा विभाग द्वारा मांगे जाने पर प्रस्तुत किया जाएगा। मूल्यांकन एक आंतरिक एवं एक वाह्य परीक्षक द्वारा किया जाएगा। (संवाद)

एलएलएम, बीबीए परीक्षा तिथि घोषित

लखनऊ। लखनऊ विश्वविद्यालय ने सम सेमेस्टर परीक्षा 2024 के तहत बीबीए और एलएलएम पाठ्यक्रम का परीक्षा कार्यक्रम घोषित किया। विद्यार्थी विश्वविद्यालय की वेबसाइट पर विस्तृत परीक्षा कार्यक्रम देख सकते हैं। परीक्षा विभाग के पत्र के मुताबिक एलएलएम दूसरे सेमेस्टर की परीक्षाएं दो मई से जून और चौथे सेमेस्टर की परीक्षा एक से 11 मई के बीच होंगी। बीबीए दूसरे सेमेस्टर की 24 मई से होंगी।

प्रोजेक्ट मूल्यांकन के निर्देश जारी

लखनऊ। एलयू में स्नातक छठे सेमेस्टर (एनईपी) के विद्यार्थियों के प्रोजेक्ट मूल्यांकन के लिए परीक्षा विभाग की ओर से मंगलवार को जरूरी दिशा निर्देश जारी किए गए। परीक्षा नियंत्रक ने सभी विभागाध्यक्ष और संकाय अध्यक्षों को पत्र भेजते हुए प्रोजेक्ट के मूल्यांकन के संबंध में निर्देश दिए। पत्र में लिखा गया कि विद्यार्थी पूर्णकालिक शिक्षक के निर्देशन में तैयारी करेंगे। इसकी निगरानी प्राचार्य और डीन करेंगे।

लवि : बीबीए, बीसीए को मिला एआइसीटीई से अनुमोदन

लखनऊ। लखनऊ विश्वविद्यालय ने मंगलवार को एल.एल.बी (सीबीसीएस) और बी.बी.ए.सम सेमेस्टर परीक्षाओं की समय सारिणी जारी कर दी। एल.एल.बी (सीबीसीएस) चौथे सेमेस्टर की परीक्षाएं एक से 11 मई और दूसरे सेमेस्टर की परीक्षाएं दो से 16 मई तक होंगी। एल.एल.बी की परीक्षाओं का समय तीन घंटे का होगा। (जस)

बीते जनवरी में विश्वविद्यालय अनुदान आयोग की ओर से सभी विश्वविद्यालयों के कुलपतियों एवं कालेजों के प्राचार्यों को पत्र जारी किया गया था। कहा गया था कि बी.बी.ए. और बी.सी.ए. पाठ्यक्रम के लिए एआइसीटीई से भी अनुमति लेनी होगी। अभी तक इन दोनों पाठ्यक्रमों के संचालन के लिए कालेज लखनऊ विश्वविद्यालय से सम्बद्धता लेते हैं। वर्तमान में लवि सहित कई संबद्ध कालेजों में यह कोर्स चलता है। अब लवि ने भी एआइसीटीई से अनुमोदन ले लिया है। गौरतलब है कि इससे पहले नेशनल पीजी कालेज के इन दोनों कोर्सों को एआइसीटीई से अनुमोदन मिला था।

एलयू में उड़ान लेक्रेर सीरीज प्रारंभ

स्वतंत्र भारत संवाददाता। लखनऊ विश्वविद्यालय के दर्शनशास्त्र विभाग में उड़ान नाम से यूजीसी-नेट, जेआरएफ की एक नई लेक्रेर सीरीज का प्रारंभ किया गया। जिसमें दर्शनशास्त्र विभाग की शोध छात्रा शीतल शर्मा और शोध छात्र अनुज कुमार मिश्रा ने दर्शनशास्त्र के पेपर में भारतीय दर्शन की विभिन्न बिन्दुओं को परीक्षा दृष्टि के आधार पर व्याख्यायित किया। जिनमें प्रमा, अप्रमा, प्रमाण, प्रामाण्यवाद इत्यादि का विवेचन प्रमुख रहा।



लविवि की छात्रा कुमुद का भारतीय राजस्व सेवा में चयन

स्वतंत्र भारत संवाददाता, लखनऊ। कुमुद मिश्रा लखनऊ विश्वविद्यालय के राजनीति विज्ञान विभाग में बीए (ऑनर्स) की छात्रा रही हैं। उन्होंने अगस्त-2023 में स्नातक की पढ़ाई पूरी की और अखिल भारतीय प्रशासनिक सेवा परीक्षा-2023 के लिए पात्र हो गईं। उन्होंने अपने पहले ही प्रयास में अखिल भारतीय रैंक 259 हासिल की है और देश की प्रतिष्ठित भारतीय राजस्व सेवा में शामिल होने के लिए वह पूरी तरह तैयार हैं। कुमुद मिश्रा एक मेधावी, शांत, जिज्ञासु और एक मेहनती व्यक्तित्व वाली छात्रा रही हैं। लविवि के कुलपति प्रोफेसर आलोक कुमार राय ने इस होनहार छात्रा को बधाई और स्वर्णिम भविष्य के लिए शुभकामनाएं दी हैं। राजनीति विज्ञान विभाग इस उपलब्धि को साक्षात् करते हुए बहुत खुश है और उनके भविष्य के प्रयासों के लिए उन्हें बधाई दी है।

माइनर प्रोजेक्ट को लेकर गाइडलाइन जारी

अमृत विचार, लखनऊ : लखनऊ विश्वविद्यालय ने माइनर प्रोजेक्ट को लेकर गाइडलाइन जारी की हैं। परीक्षा नियंत्रक की ओर से जारी निर्देश में संबद्ध महाविद्यालयों को भी सूचनाएं प्रेषित की गई हैं। माइनर प्रोजेक्ट पूर्णकालिक शिक्षकों द्वारा तैयार किये जाएंगे। माइनर रिपोर्ट न्यूनतम 60 अंकों की होनी चाहिए।

लविवि के बैंक पेपर की सूची जारी

अमृत विचार, लखनऊ : लखनऊ विश्वविद्यालय के बैंक पेपर की सूची जारी की गई है। एलएलएम सेमेस्टर द्वितीय का बैंक पेपर 2 मई से आरंभ होगा। वहीं चतुर्थ सेमेस्टर की शुरुआत पहली मई से होगी। कुल परीक्षाएं 16 मई तक चलेंगी।

आईएमएस में रोजगार मेले का आयोजन

कार्यालय संवाददाता, लखनऊ

अमृत विचार : इंस्टीट्यूट ऑफ मैनेजमेंट साइंसेज (आईएमएस) और प्लेसमेंट सेल ने इंडियन इंडस्ट्रीज एसोसिएशन (आईआईए) के साथ मिलकर रोजगार मेले का आयोजन किया।

आईएमएस प्रोफेसर विनीता काचर ने बताया कि आने वाली कंपनियों में एके इंफ्रा रियल्टी, केनरा एचएसबीसी, वावा फूड्स, अरोड़ा फूड्स, एमएमए मैट्रिक्स

» जॉब फेयर में लगभग 20 से अधिक कंपनियों ने किया प्रतिभाग
» कंपनियों ने इंटरव्यू में करीब 60 छात्रों को किया शॉर्टलिस्ट

जिम, एस लेबल्स और ग्रीन फ्लेम्स शामिल हैं। जॉब फेयर में लगभग 20 से अधिक कंपनियों ने भाग लिया। कंपनियों ने पहले राउंड के इंटरव्यू में करीब 60 छात्रों को शॉर्टलिस्ट किया। कार्यक्रम का संचालन सौरव बनर्जी द्वारा किया गया।

एलयू आईएमएस में जॉब फेयर

लखनऊ। इंस्टीट्यूट ऑफ मैनेजमेंट साइंसेज (आईएमएस), प्लेसमेंट सेल ने इंडियन इंडस्ट्रीज एसोसिएशन (आईआईए) के साथ मिलकर कुलपति प्रो आलोक कुमार राय और ओएसडी आईएमएस प्रो विनीता काचर के मार्गदर्शन में जॉब फेयर का आयोजन किया। दूसरे दिन भाग लेने वाली कंपनियों में एके इंफ्रा रियल्टी, केनरा एचएसबीसी, वावा फूड्स, अरोड़ा फूड्स, एमएमए मैट्रिक्स जिम, एस लेबल्स और ग्रीन फ्लेम्स शामिल हैं। जॉब फेयर में लगभग 20 से अधिक भर्तीकर्ता कंपनियों ने भाग लिया। कंपनियों ने पहले राउंड के इंटरव्यू में करीब 60 छात्रों को शॉर्टलिस्ट किया।

भर्तीकर्ताओं द्वारा अंतिम चयन की घोषणा जल्द ही की जाएगी। विद्यार्थी अंतिम चयन जानने को काफी उत्सुक थे। कंपनियों ने छात्रों को ग्रीष्मकालीन इंटरशिप की भी पेशकश की। संचालन सौरव बनर्जी ने किया।

आईएमएस व लविवि ने दो दिवसीय जॉब फेयर का आयोजन किया

लखनऊ। इंस्टीट्यूट ऑफ मैनेजमेंट साइंसेज (आईएमएस), प्लेसमेंट सेल ने इंडियन इंडस्ट्रीज एसोसिएशन (आईआईए) के साथ मिलकर कुलपति प्रोफेसर आलोक कुमार राय और ओएसडी आईएमएस प्रोफेसर विनीता काचर के मार्गदर्शन में जॉब फेयर का आयोजन किया। दूसरे दिन भाग लेने वाली कंपनियों में एके इंफ्रा रियल्टी, केनरा एचएसबीसी, वावा फूड्स, अरोड़ा फूड्स, एमएमए मैट्रिक्स जिम, एस लेबल्स और ग्रीन फ्लेम्स शामिल हैं। जॉब फेयर में लगभग 20 से अधिक भर्तीकर्ता कंपनियों ने भाग लिया। कंपनियों ने पहले राउंड के इंटरव्यू में करीब 60 छात्रों को शॉर्टलिस्ट किया।

भर्तीकर्ताओं द्वारा अंतिम चयन की घोषणा जल्द ही की जाएगी। विद्यार्थी अंतिम चयन जानने को काफी उत्सुक थे। कंपनियों ने छात्रों को ग्रीष्मकालीन इंटरशिप की भी पेशकश की। संचालन सौरव बनर्जी ने किया।